

पड़ोसी देशों को नहीं बनाएंगे निशाना

माफी के बाद भी कतर में मिसाइल अलर्ट, तनाव बरकरार

तेहरान/दोहा, 7 मार्च। पश्चिम एशिया में बढ़ते तनाव के बीच ईरान के राष्ट्रपति मसूद पेजेकिशकन ने घोषणा की है कि ईरान अब पड़ोसी देशों पर हमला नहीं करेगा। उन्होंने कहा कि ईरान तभी किसी पड़ोसी देश को निशाना बनाएगा जब उसकी जमीन से ईरान पर हमला किया जाएगा।

यह निर्णय ईरान की को मंजूरी के बाद लिया गया है। ईरानी मीडिया के अनुसार राष्ट्रपति पेजेकिशकन ने हाल के दिनों में पड़ोसी देशों पर हुए हमलों के लिए माफी भी मांगी है। इस घोषणा के बाद कतर में लोगों के मोबाइल फोन पर संदेश भेजा गया कि सुरक्षा खतरा समाप्त हो गया है और स्थिति सामान्य हो रही है। हालांकि, इसके कुछ ही समय बाद दोहा में फिर से धमाकों की



आवाजें सुनी गईं और सुरक्षा अलार्म बजने लगे। रिपोर्ट के मुताबिक एक मिसाइल को जमीन पर गिरने से पहले ही इंटरसेप्ट कर लिया गया। विश्लेषकों का मानना है कि यह घोषणा ऐसे समय में की गई है जब साउदी अरबिया जैसे देशों ने ईरान के खिलाफ संभावित जवाबी कार्रवाई की तैयारी शुरू कर दी थी। इससे क्षेत्र में तनाव कम करने की कोशिश के संकेत मिल रहे हैं, हालांकि सुरक्षा स्थिति अभी भी पूरी तरह स्थिर नहीं मानी जा रही।

माफी मांगने के ठीक बाद कतर में हमला

अलजजीरा ने बताया है कि ईरान के राष्ट्रपति के माफी मांगने के ठीक बाद की कतर की राजधानी दोहा में धमाकों की आवाजें सुनी गई हैं। इसमें कहा गया है कि मिसाइल को जमीन पर गिरने से पहले इंटरसेप्ट कर लिया गया है। जबकि ईरान के राष्ट्रपति ने कहा है कि ईरान का अब पड़ोसी देशों पर हमला करने का कोई इरादा नहीं है। लेकिन दोहा में सिक्योरिटी अलार्म बज रहे हैं।

युद्धपोत की अनुमति देना मानवीय फैसला

नई दिल्ली 07 मार्च. विदेश मंत्री डा. एस. जयशंकर ने ईरानी युद्धपोत आईआरआईएस लावन को कोच्चि बंदरगाह पर रुकने की अनुमति देने के भारत के फैसले पर उठ रहे सवाल को खारिज करते हुए कहा है कि यह विशुद्ध कानूनी जटिलताओं से परे मानवीय आधार पर लिया गया निर्णय है जो उनकी समझ से सही है।

डा. जयशंकर ने शनिवार को यहां प्रतिष्ठित रायसीना डायलॉग के तीसरे और अंतिम दिन %हिन्द महासागर का भविष्य% विषय पर पैनल चर्चा में हिस्सा लेते हुए



सवालों के जवाब में कहा कि ईरानी युद्धपोत को कोच्चि बंदरगाह पर रुकने का निर्णय विशेष परिस्थितियों और मानवीय आधार पर लिया गया है और इसे

अमेरिका ने 12 हजार हवाई बम बेचने की मंजूरी दी

वाशिंगटन. अमेरिका ने इजरायल को 12,000 हवाई बमों सहित कई हथियारों की बिक्री को मंजूरी दे दी है। इस सौदे की अनुमानित कुल कीमत लगभग 15.18 करोड़ डॉलर बताई गई है। विदेश मंत्रालय के अनुसार इजरायल ने 1,000 पाउंड क्षमता वाले 12,000 बम खरीदने का अनुरोध किया था। अमेरिकी विदेश मंत्री मार्को रूबियो ने कहा कि यह सौदा अमेरिका के राष्ट्रीय सुरक्षा हितों के अनुरूप है। सुरक्षा कानून की धारा 36(बी) के तहत आवश्यक कांग्रेस समीक्षा प्रक्रिया को इस मामले में दरकिनार किया गया। मंत्रालय ने यह भी कहा कि प्रस्तावित बिक्री से इजरायल को वर्तमान और भविष्य के खतरों से निपटने में मदद मिलेगी। इससे उसकी घरेलू सुरक्षा मजबूत होगी और क्षेत्रीय खतरों के खिलाफ उसकी प्रतिरोध क्षमता बढ़ेगी। इस सौदे में केवल हथियारों की खरीद ही शामिल नहीं है, बल्कि इसमें इंजीनियरिंग, लॉजिस्टिक्स और तकनीकी सहायता सेवाएं भी शामिल हैं।

इजरायली वायुसेना का ईरान पर बड़ा हमला

तेहरान. इजरायली रक्षा बलों (आईडीएफ) ने शनिवार तड़के ईरान की राजधानी तेहरान और मध्य ईरान के कई खास सैन्य ठिकानों पर भीषण हवाई हमले किए। इनमें एक भूमिगत बैलिस्टिक मिसाइल कारखाने और एक प्रमुख सैन्य अकादमी को निशाना बनाया गया। आईडीएफ के अनुसार इस अभियान में 80 से अधिक लड़ाकू विमानों ने हिस्सा लिया और निर्धारित लक्ष्यों पर लगभग 230 बम गिराए। इजरायली सेना ने बताया कि हमलों के मुख्य लक्ष्यों में एक विशाल भूमिगत केंद्र शामिल था, जिसका उपयोग बैलिस्टिक मिसाइलों के भंडारण और उत्पादन के लिए किया जाता था। इस केंद्र से ईरानी सशस्त्र बलों के सैकड़ों सैनिक अपनी गतिविधियों का संचालन कर रहे थे। सेना का दावा है कि इस स्थल के भीतर कई बंकर और शासन के महत्वपूर्ण सैन्य मुख्यालय भी स्थित थे। इसके अलावा आईडीएफ ने मिसाइल भंडारण के एक अन्य ठिकाने को भी नष्ट कर दिया है। इसमें बंकर और लॉन्च करने का ढांचा मौजूद था।

अपनी क्षेत्रीय भाषा में रखें अपनी बात- शिवराज

चेन्नई/नई दिल्ली, 7 मार्च. केंद्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान ने आज चेन्नई में नारियल उत्पादक किसानों,

प्रोसेसिंग और इंटरक्रॉपिंग पर जोर

वैज्ञानिकों, कृषि विशेषज्ञों तथा नारियल क्षेत्र से जुड़े प्रमुख स्ट्रेकहोल्डर्स के साथ एक महत्वपूर्ण पोस्ट बजट संवाद में भाग लिया।

इस अवसर पर उन्होंने नारियल



क्षेत्र के विकास, उत्पादन वृद्धि तथा किसानों की आय बढ़ाने से जुड़े विभिन्न मुद्दों पर चर्चा की। अपने संबोधन में केंद्रीय कृषि मंत्री श्री चौहान ने कहा कि जब भी वे तमिलनाडु की विधायक धरती पर आते हैं, उनका मन आनंद और

उत्साह से भर जाता है। उन्होंने तमिलनाडु की महान जनता, समृद्ध संस्कृति, परंपराओं और महापुरुषों को नमन किया। दक्षिण के अलग अलग राज्यों से आए किसानों से चर्चा के दौरान मंत्री श्री चौहान ने कहा कि हमारी रीजनल लैंग्वेज बहुत प्यारी और बहुत अच्छी है, तो हमको बोलना है तो अपनी भाषा में बोलें, इंटरप्रेटर है ये बता दें कि ये खूबसूरती है कोई तमिल में बोले, कोई तेलुगु बोले, कोई कन्नड़ बोले, कोई मलयालम में बोले तो पूरा देश यहाँ हमारा उपस्थित हो जाएगा।

चौहान ने कहा कि तमिलनाडु देश में नारियल उत्पादन का एक प्रमुख केंद्र है। देश में लगभग 1 करोड़ 25 लाख किसान नारियल की खेती से जुड़े हैं, जबकि करीब 3 करोड़ लोगों की आजीविका इस क्षेत्र पर निर्भर है। उन्होंने बताया कि वर्तमान में नारियल किसानों को कई चुनौतियों का सामना करना पड़ रहा है। कई बाग लगभग 60 वर्ष पुराने हो चुके हैं, जिससे उत्पादकता में कमी आई है। साथ ही रूट विट और ह्याइट प्लाइट जैसी बीमारियाँ भी उत्पादन को प्रभावित कर रही हैं।

आरबीआई ने तैयार किया है प्रोजेक्ट

डिजिटल फ्रांड पर मिलेगा मुआवजा

25000 रुपए होगा भुगतान: मल्लोत्रा

नई दिल्ली, 07 मार्च. बीते कुछ साल से साइबर फ्रांड के मामले लगातार बढ़ रहे हैं। स्कैमर लोगों को गाढ़ी कमाई एक झटक में उड़ा ले जाते हैं। हालांकि, ऐसे मामलों में अब भारतीय रिजर्व बैंक (आरबीआई) ने मुआवजा देने की योजना बनाई है। मलबल को पीड़ित है, उसे शर्तों के साथ रिजर्व बैंक मुआवजा देगा। इस संबंध में आरबीआई एक प्रोजेक्ट लेकर आया है।

रिजर्व बैंक के गवर्नर संजय मल्लोत्रा ने कहा था- जब तक पीड़ित के साथ धोखाधड़ी होती है, चाहे वह स्वयं की गलती से हो या किसी और की गलती से, बिना कोई सवाल पूछे 25,000 रुपये का भुगतान किया जाएगा। हम उन्हें तभी क्षतिपूर्ति देंगे जब लेनदेन अनजाने में हुआ हो और उन्होंने अपना पैसा गंवाया हो। उन्होंने कहा कि ग्राहकों की भागीदारी सुनिश्चित करना महत्वपूर्ण है और धोखाधड़ी की राशि का 15 प्रतिशत खाताधारक को वहन करना होगा, भले ही धोखाधड़ी 25,000 रुपये की सीमा से कम हो। उच्च मूल्य की धोखाधड़ी के मामलों में, क्षतिपूर्ति 25,000 रुपये तक सीमित रहेगा।



युद्धपोत की अनुमति देना मानवीय फैसला

नई दिल्ली 07 मार्च. विदेश मंत्री डा. एस. जयशंकर ने ईरानी युद्धपोत आईआरआईएस लावन को कोच्चि बंदरगाह पर रुकने की अनुमति देने के भारत के फैसले पर उठ रहे सवाल को खारिज करते हुए कहा है कि यह विशुद्ध कानूनी जटिलताओं से परे मानवीय आधार पर लिया गया निर्णय है जो उनकी समझ से सही है।

डा. जयशंकर ने शनिवार को यहां प्रतिष्ठित रायसीना डायलॉग के तीसरे और अंतिम दिन %हिन्द महासागर का भविष्य% विषय पर पैनल चर्चा में हिस्सा लेते हुए



सवालों के जवाब में कहा कि ईरानी युद्धपोत को कोच्चि बंदरगाह पर रुकने का निर्णय विशेष परिस्थितियों और मानवीय आधार पर लिया गया है और इसे

बजट सत्र का दूसरा चरण 9 मार्च से

नई दिल्ली, 07 मार्च. संसद का बजट सत्र का दूसरा चरण 9 मार्च से शुरू होकर 2 अप्रैल तक चलेगा। भाजपा और कांग्रेस दोनों ने अपने लोकसभा सांसदों को 9 से 11 मार्च तक सदन में मौजूद रहने के लिए 3-लाइन व्हिप जारी किया है। कांग्रेस ने अपने सांसदों से कहा है कि वे इन दिनों सदन में मौजूद रहें, क्योंकि लोकसभा स्पीकर को हटाने के प्रस्ताव पर चर्चा की संभावना है। वहीं भाजपा ने भी सांसदों को मौजूद रहने का निर्देश दिया है।

नेपाल चुनाव में बालेंद्र शाह की आंधी



काठमांडू, 7 मार्च. नेपाल चुनाव के नतीजे आने से पहले सबकी धड़कनें तेज हैं। जारी मतगणना से साफ है कि वहां राजनीति में बड़ा उलटफेर दहलीज पर है।

9 मार्च को हुए चुनाव में काठमांडू के पूर्व मेयर बालेंद्र (बालेन) शाह की पार्टी राष्ट्रीय

आरएसपी के समर्थकों ने शुरु किया जश्न

पौएम नरेंद्र मोदी ने नेपाल चुनाव पर दी बधाई पौएम नरेंद्र मोदी ने नेपाल के लोगों और सरकार को चुनाव के सफल और शांतिपूर्ण आयोजन पर दिल से बधाई दी है। मोदी ने कहा कि यह ऐतिहासिक मील का पत्थर नेपाल की डेमोक्रेटिक यात्रा में एक गर्व का पल है। एक करीबी दोस्त और पड़ोसी के तौर पर भारत नेपाल के लोगों और उनकी नई सरकार के साथ मिलकर काम करने के अपने वादे पर कायम है ताकि साझा शांति और खुशहाली की नई ऊंचाइयों को छुआ जा सके।

स्वतंत्र पार्टी (आरएसपी) भारी बढत के साथ आगे चल रही है। आरएसपी की जीत लगभग तय

विजय से अलग होने के लिए पत्नी पहुंची कोर्ट

चेन्नई, 7 मार्च। तमिल फिल्म इंडस्ट्री के सुपरस्टार जोसेफ विजय चंद्रशेखर और उनकी पत्नी संगीता के बीच पर्सनल विवाद कानूनी मोड़ पर पहुंच गया है। संगीता ने हाल ही में चेन्नई के चेंगलपट्टु जिला न्यायालय में तलाक की याचिका दायर की है और अंतरिम रेसिडेंशियल राइट्स की मांग की है। उनका कहना है कि मामले के अंतिम निपटारे तक उन्हें दंपति के वैवाहिक घर में रहने की अनुमति दी जाए। संगीता ब्रिटिश नागरिक हैं और फिलहाल भारत में उनका कोई अन्य घर नहीं है।

एक नजर में

नायक वीर चक्र हवलदार के. जी. जार्ज का निधन

नई दिल्ली. पाकिस्तान के साथ 1965 की लड़ाई में रणक्षेत्र में भीषण गोलाबारी के बीच असाधारण बहादुरी का प्रदर्शन करने वाले सेना की सिमनल कोर के वीर चक्र विजेता हवलदार के. जी. जार्ज का शनिवार को 95 वर्ष की आयु में केरल में निधन हो गया। वह सिमनल कोर के अंतिम जीवित वीर चक्र पुरस्कार विजेता थे। सेना ने शनिवार को बताया कि हवलदार जार्ज का सुबह सवा पांच बजे केरल में उनके कोट्टयम जिले स्थित निवास पर निधन हो गया। सेना ने कहा है कि वह अपने एक ऐसे साहसी पूर्व सैनिक को विदाई दे रही है जिनका 1965 के भारत-पाकिस्तान युद्ध के दौरान साहस और कर्तव्यनिष्ठा, सैन्य पेशेवरता और बलिदान का स्थायी उदाहरण बनी रहेगी।

अमेरिका के एआई कंपनियों के लिए नए नियम तैयार

वाशिंगटन. अमेरिकी सरकार ने आर्टिफिशियल इंटेलिजेंस (एआई) कंपनियों के लिए नए सख्त दिशा-निर्देश तैयार किए हैं। इन नियमों के तहत जो कंपनियाँ अमेरिकी सरकार के साथ काम करना चाहेंगी, उन्हें अपने एआई सिस्टम के किसी भी वैध उपयोग के लिए अमेरिकी सरकार को स्थायी लाइसेंस देना होगा। रिपोर्ट के अनुसार, नए दिशा-निर्देश जनरल सर्विसिज एडमिनिस्ट्रेशन द्वारा तैयार किए गए हैं और यह नागरिक (सिविलियन) सरकारी अनुबंधों पर लागू होंगे। इसका मकसद सरकारी संस्थाओं द्वारा एआई सेवाओं की खरीद प्रक्रिया को अधिक सख्त और सुरक्षित बनाना है। यह प्रस्ताव ऐसे समय आया है जब अमेरिकी रक्षा विभाग और एआई कंपनी एंशोपिक के बीच तनाव बढ़ गया है। पेटागन ने हाल ही में एंशोपिक को स्पलाई-चेन जोखिम घोषित कर सरकारी ठेकेदारों को सैन्य कार्यों में उसकी तकनीक इस्तेमाल करने से रोक दिया था।

इमरान की पार्टी के 47 नेताओं-कार्यकर्ताओं को जेल

इस्लामाबाद. पाकिस्तान में पूर्व प्रधानमंत्री इमरान खान की पार्टी पाकिस्तान तहरीक-ए-इंसाफ के 47 नेताओं और समर्थकों को अदालत ने 10 साल की सजा सुनाई है। यह फैसला रावलपिंडी की आतंकवाद निरोधक अदालत ने शनिवार को सुनाया। सजा पाने वालों में पीटीआई के कई बड़े नेता शामिल हैं, जैसे उमर अब्दुल खान, शिबली फराज, शाहबाज गिल, जुल्फी बुखारी, मुराद सईद, जरतान गूल और हम्माद अजहर जैसे नाम शामिल हैं। अदालत ने इन सभी लोगों को मई 2023 में हुए हिंसक विरोध-प्रदर्शनों और तोड़फोड़ के मामले में दोषी पाया। दरअसल, 9 मई 2023 को इमरान खान की गिरफ्तारी के बाद पूरे पाकिस्तान में पीटीआई कार्यकर्ताओं ने बड़े पैमाने पर प्रदर्शन किए थे। कई जगहों पर प्रदर्शन हिंसक हो गए थे और सरकारी संपत्तियों को नुकसान पहुंचाया गया था।

पहला राज्य बना उत्तराखंड

देहरादून. नए अपराधिक कानूनों के प्रभावी क्रियान्वयन में पहला स्थान हासिल करने वाला उत्तराखंड देश में पहला राज्य बन गया है। इंटर-ऑपरेबल क्रिमिनल जस्टिस सिस्टम (आईसीजेएस) 2.0 के राष्ट्रीय कार्यान्वयन में राज्य ने यह उपलब्धि प्राप्त की है। राष्ट्रीय अपराध रिकॉर्ड ब्यूरो के (सीसीटीएन/आईसीजेएस) प्रोग्रेस डैशबोर्ड के जनवरी 2026 तक के आंकड़ों के अनुसार उत्तराखंड ने 93.46 अंक के साथ देश में पहला स्थान हासिल किया है जबकि हरियाणा 93.41 अंक के साथ दूसरे, असम 93.16 अंक के साथ तीसरे, सिक्किम 91.82 अंक के साथ चौथे और मध्य प्रदेश 90.55 अंक के साथ पांचवें स्थान पर है। भारतीय न्याय संहिता (बीएनएस), भारतीय नागरिक सुरक्षा संहिता (बीएनएसएस) और भारतीय साक्ष्य अधिनियम (बीएसए) इन कानूनों के क्रियान्वयन के लिए मुख्यमंत्री ने अधिकारियों के साथ लगातार समीक्षा बैठकें कीं। पर्वतीय राज्य की यह सफलता मुख्यमंत्री पुष्कर सिंह धामी के कुशल नेतृत्व और निरंतर निगरानी का परिणाम है। नए कानूनों बीएनएस, बीएनएसएस और बीएसए को धरातल पर उतारने के लिए उन्होंने स्वयं कमान संभाली। उन्होंने शासन के शीर्ष अधिकारियों से लेकर जिलास्तर के फील्ड अधिकारियों के साथ निरंतर समीक्षा बैठकें कीं।

युवा ही विकसित भारत के निर्माता हैं

उपराष्ट्रपति का युवाओं से नशाखोरी जैसी बुराइयों से दूर रहने का आह्वान

आइजोल / नई दिल्ली, 7 मार्च. उपराष्ट्रपति सी. पी. राधाकृष्णन ने युवाओं को विकसित भारत के निर्माता बताते हुए उन्हें नशाखोरी जैसी बुराइयों से दूर रहने का आह्वान किया है।

श्री राधाकृष्णन शनिवार को आइजोल में मिजोरम विश्वविद्यालय के 20वें दीक्षांत समारोह को संबोधित कर रहे थे। उन्होंने विश्वविद्यालय की स्नातक उपाधि प्राप्ति करने में सफल हुए विद्यार्थियों को बधाई देते हुए उनसे



2047 तक विकसित भारत के निर्माण में अपनी महत्वपूर्ण भूमिका निभाने का आग्रह किया। उपराष्ट्रपति ने युवाओं को विकसित भारत भारत का निर्माता बताते हुए कहा कि नयी पीढ़ी को

नौकरी की तलाश से आगे बढ़कर अब खुद नये अवसरों को सृजन पर ध्यान केंद्रित करना चाहिए, उन्होंने पूर्वोत्तर क्षेत्र में पर्यटन, बांस पर आधारित उद्योगों, जैविक कृषि, हस्तशिल्प और डिजिटल सेवाओं जैसे सेक्टरों की अपार संभावनाओं को रेखांकित किया। उपराष्ट्रपति ने युवाओं में मादक पदार्थों के दुरुपयोग के बढ़ते खतरों पर चिंता व्यक्त करते हुए, उन्होंने उनसे मादक पदार्थों से दूर रहने और अनुशासित एवं उद्देश्यपूर्ण जीवन जीने का आह्वान किया।

आज का इतिहास

- 1921- प्रसिद्ध गीतकार और कवि साहिर लुधियानवी का जन्म हुआ।
- 1930- महात्मा गांधी ने भारत की आजादी के लिए अंग्रेजी शासन के खिलाफ सविनय अवज्ञा आंदोलन शुरू किया।
- 1942- जापानी फौजों ने द्वितीय विश्व युद्ध के दौरान बर्मा के रंगून शहर पर कब्जा किया।
- 1948- एयर इंडिया इंटरनेशनल की स्थापना।
- 1953- भारतीय जनता पार्टी की नेता वसुंधरा राजे का जन्म।

इंडिगो में एक हजार महिला पायलट

नई दिल्ली, 07 मार्च (वार्ता) निजी विमान सेवा कंपनी इंडिगो ने अंतर्राष्ट्रीय महिला दिवस की पूर्व संध्या पर एक हजार से अधिक महिला पायलट वाली देश की पहली विमान सेवा कंपनी बनने की घोषणा की।

ऐसा करने वाली देश की पहली एयरलाइंस

एयरलाइंस की प्रेस विज्ञप्ति में बताया है कि इंडिगो में महिला 17.5 प्रतिशत पायलट महिला हैं, जो वैश्विक औसत से तीन गुना से अधिक है। उसने बताया कि कंपनी विभिन्न भूमिकाओं में समान



अवसरों का विस्तार कर रही है और कुल कार्यबल में 45 प्रतिशत से अधिक महिलाएं हैं। हवाई

अड्डा संचालन में 30 प्रतिशत से अधिक, परिचालन नियंत्रण कक्ष में लगभग 25 प्रतिशत, वित्त विभाग में 20 प्रतिशत से अधिक, डिजिटल विभाग में 15 प्रतिशत से अधिक और शीर्ष प्रबंधन में 23 प्रतिशत से अधिक महिलाएं कार्यरत हैं।

इंडिगो के मानव संसाधन के समूह प्रमुख सुखजीत सिंह पसरीचा ने कहा, अंतर्राष्ट्रीय महिला दिवस के अवसर पर हमें यह घोषणा करते हुए गर्व हो रहा है कि इंडिगो में महिला पायलट हैं। यह उपलब्धि इंडिगो में महिला शक्ति की भावना को दर्शाती है। जैसे-जैसे हम देश को उड़ान देने के अपने मिशन को आगे बढ़ा रहे हैं, हम प्रतिभाशाली महिलाओं को आगे बढ़ाने और विमानन के भविष्य को आकार देने के लिए अधिक अवसर प्रदान करने के लिए प्रतिबद्ध हैं।

अभूतपूर्व अब सीधे राष्ट्रपति द्रौपदी मुर्मू ने ममता से जताई नाराजगी

मैं भी बंगाल की बेटी हूँ - राष्ट्रपति द्रौपदी मुर्मू

कोलकाता, 07 मार्च. राष्ट्रपति द्रौपदी मुर्मू शनिवार को 9वें अंतर्राष्ट्रीय संथाल कॉन्फ्रेंस में शामिल होने पश्चिम बंगाल के दार्जिलिंग पहुंचीं। इसके बाद द्रौपदी मुर्मू सिलीगुड़ी उपमंडल के विधानसभा पहुंचीं। जहां उन्होंने पश्चिम बंगाल की मुख्यमंत्री ममता बनर्जी के प्रति अपनी नाराजगी जताई।



बेटी हूँ, फिर भी मुझे यहां आने की अनुमति नहीं है। ममता मेरी छोटी बहन जैसी हैं, पता नहीं, शायद वह मुझसे नाराज हैं। इसीलिए मुझे कार्यक्रम में भाग लेने के लिए वहां (गोशाईपुर)

जाना पड़ा। कोई बात नहीं, मुझे इस बात का कोई गुस्सा या नाराजगी नहीं है। उन्होंने कहा, आज पश्चिम बंगाल में घटी घटनाओं से ममता बनर्जी सरकार के नेतृत्व में संवैधानिक ढांचे के पूर्ण पतन का संकेत मिलता है। एक दुर्लभ और अभूतपूर्व घटनाक्रम में, भारत की माननीय राष्ट्रपति द्रौपदी मुर्मू ने सिलीगुड़ी यात्रा के दौरान तैयारियों और प्रोटोकॉल के अभाव पर खुले तौर पर नाराजगी व्यक्त की।

मुर्मू ने महिला दिवस की दी शुभकामनाएं

नई दिल्ली 07 मार्च. राष्ट्रपति द्रौपदी मुर्मू ने अंतर्राष्ट्रीय महिला दिवस की पूर्व संध्या पर सभी देशवासियों विशेषकर महिलाओं को हार्दिक शुभकामनाएं और बधाई देते हुए कहा है कि महिलाएं समाज और राष्ट्र की नींव हैं।

71 साल के हुए अनुपम खेर

साझा की जिंदगी की यादें



नई दिल्ली, 07 मार्च. दिग्गज अभिनेता अनुपम खेर ने 71वें जन्मदिन पर जीवन की यादें साझा करते हुए फैंस से उनकी फिल्म देखने को सबसे बड़ा तोहफा बताया। बॉलीवुड के दिग्गज अभिनेता अनुपम खेर ने 7 मार्च को अपना 71वां जन्मदिन मनाया।

इस खास मौके पर उन्होंने सोशल मीडिया पर एक भावुक पोस्ट साझा करते हुए अपने जीवन के सफर को याद किया। उन्होंने लिखा कि समय इतनी तेजी से बीत गया कि पलक झपकते ही जिंदगी गुजर गई।

अपने जन्मदिन के अवसर पर अभिनेता ने अपने फैंस से एक खास तोहफा भी मांगा। उन्होंने कहा कि अगर लोग उन्हें जन्मदिन का उपहार देना चाहते हैं तो उनकी फिल्म देखें। उन्होंने मजाकिया अंदाज में कहा कि वह जानते हैं कि इसे इमोशनल ब्लैकमेल कहा जा सकता है, लेकिन आखिर वह बर्थडे बाॅय भी तो हैं। उनके मुताबिक एक कलाकार के लिए इससे बड़ी तोहफा बताया। बॉलीवुड के दिग्गज अभिनेता अनुपम खेर ने 7 मार्च को अपना 71वां जन्मदिन मनाया।

उन्होंने अपने पोस्ट में लिखा कि जीवन का सफर बहुत तेजी से बीत जाता है और जब पीछे मुड़कर देखते हैं तो कई यादें आंखों के सामने आ जाती हैं। इसी दौरान उन्होंने अपने प्रशंसकों से एक खास तोहफा भी मांगा। अनुपम खेर ने कहा कि अगर फैंस उन्हें जन्मदिन का उपहार देना चाहते हैं, तो वे उनकी फिल्म देखें। उन्होंने मजाकिया अंदाज में कहा कि वह जानते हैं कि इसे इमोशनल ब्लैकमेल कहा जा सकता है, लेकिन आखिर वह बर्थडे बाॅय भी तो हैं। उनके मुताबिक एक कलाकार के लिए इससे बड़ी तोहफा बताया। बॉलीवुड के दिग्गज अभिनेता अनुपम खेर ने 7 मार्च को अपना 71वां जन्मदिन मनाया।

अनुपम खेर का यह भावुक संदेश सोशल मीडिया पर तेजी से वायरल हो रहा है और फैंस भी उन्हें जन्मदिन की शुभकामनाएं दे रहे हैं। बॉलीवुड के मशहूर अभिनेता अनुपम खेर ने अपने 71वें जन्मदिन के मौके पर सोशल मीडिया के जरिए फैंस से खास बातचीत की।